



# காலைக்கதிர்

மாலைப்பதிப்பு

சாயல் 01 வள்ளுவர் ஆண்டு 2051 வைகாசி 18 ஞாயிற்றுக்கிழமை 31.05.2020 கதிர் 75



## புலிகள் பாணியில் மிரட்டி தீர்வைப் பெறவே முடியாது!

சம்பந்தனின் கருத்துக்கு அரசு பதிலடி

கொழும்பு, மே 31

**ஜ**னாதிபதி கோட்டாபய ராஜபக்ஷவையோ அல்லது அவர் தலைமையிலான அரசையோ வெருட்டி - மிரட்டி - தீர்வு பெற முயற்சிப்பது பயனற்றது. இதைத் தமிழ்த் தேசியக் கூட்டமைப்பின் தலைவர் இரா.சம்பந்தன் புரிந்து கொள்ளவேண்டும்.



## ஊரடங்கு வேளை வீடு புகுந்து யுவதியைக் கடத்தியது கும்பல்!

கொடிகாமம் பகுதியில் சம்பவம்

யாழ்ப்பாணம், மே 31 கொடிகாமம் பகுதியில் ஊரடங்கு வேளை வீடு புகுந்து தம்மைப் பொலிஸ் புலனாய்வுப் பிரிவினர் என்று கூறிய குழுவினர், அங்குள்ள வர்களைத் தாக்கிவிட்டு 20 வயது யுவதியைக் கடத்திச் சென்றுள்ளனர். இன்று அதிகாலை நடந்த இந்தக்

கடத்தலைவாள், கத்தி போன்ற ஆயுதங்களுடன் வந்த 7 பேர் கொண்ட குழுவே மேற்கொண்டுள்ளது. இந்தக் கடத்தல் கும்பலைச் சேர்ந்த ஒருவர் கொடிகாமம் பொலிஸ் நிலையத்தில் பணியாற்றும் பொலிஸ் உத்தியோகத்தர் ஒருவரின் ஒன்று விட்ட சகோதரன்



## விவசாயிகளைக் கைது செய்தது வனப் பாதுகாப்பு திணைக்களம்

மக்கள் முற்றுகையிட்டுப் போராட்டம்



கிளிநொச்சி, மே 31 கிளிநொச்சி ஆனைவிழுந்தான் பிரதேசத்தில் பொதுமக்களைக் கைது செய்ய முற்பட்ட வனவள பாதுகாப்புத் திணைக்களத்தினருக்கு எதிராக மக்கள் போராட்டத்தில் ஈடுபட்டனர். இதனால்



## ஊரடங்கை முழுமையாக நீக்குவதற்கு அரசு முடிவு!

கொழும்பு, மே 31

பொசன் போயா தினத்துக்குப் பின் நாட்டில் தற்போது அமுல்படுத்தப்பட்டுள்ள ஊரடங்குச் சட்டத்தை முழுமையாக நீக்குவதற்கு அவதானம் செலுத்தப்பட்டுள்ளது.

- இவ்வாறு அத்தியாவசிய சேவை தொடர்பான ஜனாதிபதி செயலணியின் பிரதானி பஸில் ராஜபக்ஷ தெரிவித்துள்ளார்.

எதிர்வரும் வாரமும் சமூகத்துக்குள் கொரோனா நோயாளிகள் கண்டுபிடிக்கப்படவில்லை என்றால் ஊரடங்குச் சட்டம் முழுமையாக நீக்கப்படும் எனவும் அவர் குறிப்பிட்டுள்ளார்.

அதற்கமைய இரவு 10 மணி முதல் அதிகாலை 4 மணி வரை தற்போது அமுல்படுத்தப்பட்டுள்ள ஊரடங்குச் சட்டத்தையும் ஞாயிற்றுக்கிழமைகளில் அமுல்படுத்தப்படும் ஊரடங்குச் சட்டத்தையும் நீக்குவதற்கு அவதானம் செலுத்தப்பட்டுள்ளது.

நாட்டு மக்களின் வாழ்க்கை இயல்பு நிலைக்குத் திரும்பியுள்ளதால் இந்தத் தீர்மானம் எடுக்கப்பட்டுள்ளது எனவும்



## தொண்டமானின் கோரிக்கைகள் சகலதையும் நிறைவேற்றுவோம்

இறுதி அஞ்சலி நிகழ்வில் மஹிந்த உறுதி

கொழும்பு, மே 31 ஆயிரம் ரூபா சம்பள அதிகரிப்பு உட்பட மலையக மக்களின் பிரச்சினைகளை உள்ளடக்கி ஆறுமுகம் தொண்டமான் முன்வைத்த அனைத்துக் கோரிக்கைகளையும் அரசு

நிறைவேற்றும். -இவ்வாறு அமைச்சர் ஆறுமுகம் தொண்டமான் இறுதி அஞ்சலி நிகழ்வில் இன்று இரங்கல் உரை ஆற்றிய பிரதமர் மஹிந்த ராஜபக்ஷ தெரிவித்தார்.



## அமரர் ஆறுமுகத்தின் பூதவுடலுக்கு மஹிந்த உள்ளிட்ட அரசியல்வாதிகள் இறுதி அஞ்சலி

## மத்திய வங்கியை கொள்ளையிட்டோர் இப்போது ஐக்கிய தேசியக் கட்சியில்!

போட்டுத் தாக்குகின்றது சஜித் அணி

கொழும்பு, மே 31 ராஜபக்ஷக்களுடன் டீல் வைத்துள்ளவர்களும் மத்திய வங்கியைக் கொள்ளையடித்தவர்களும் இன்று ஐக்கிய தேசியக் கட்சியில் உள்ளனர். ஆனால், சஜித் பிரேமதாஸ தலைமையிலான ஐக்கிய மக்கள் சக்தியில் போட்டியிடுபவர்களே உண்மையான ஐக்கிய தேசியக் கட்சிகாரர்களாவர்.

- இவ்வாறு திருகோணமலை மாவட்ட முன்

னாள் நாடாளுமன்ற உறுப்பினர் இம்ரான் மஹ்ரூப் தெரிவித்தார்.

திருகோணமலையில் ஊடகங்களுக்கு இன்று கருத்து வெளியிடும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது:-

ஐக்கிய மக்கள் சக்தியில் போட்டியிடும் ஐக்கிய தேசியக் கட்சி உறுப்பினர்கள் கட்சியில் இருந்து நீக்கப்பட்டுள்ளனர் என்று



கொழும்பு, மே 31

இலங்கைத் தொழிலாளர் காங்கிரஸின் தலைவரும் அமைச்சருமான அமரர் ஆறுமுகம் தொண்டமானின் பூதவுடலுக்குப் பிரதமர் மஹிந்த ராஜபக்ஷ உள்ளிட்ட அரசியல்வாதிகள் பலரும் இன்று இறுதி அஞ்சலி செலுத்தினர்

படையினரின் பலத்த பாதுகாப்போடு கொட்டகையிலிருந்து ஹற்றன் டிக்கோயா வழியாக நோர்வூட்



கொரோனா: 1,620

எனவும், 08 பேர் குவைத்திலிருந்து வந்தவர்கள் எனவும், 26 பேர் கட்டாரி லிருந்துவந்தவர்கள்எனவும்தொற்றுநோய் விஞ்ஞானப் பிரிவு அறிவித்துள்ளது.

இதுவரை அடையாளம் காணப்பட்டவர்களில் கடற்படை மற்றும் அவர்களுடன் நெருக்கமான 794 பேர் அடங்குகின்றனர். இதில் 758 பேர் கடற்படையினர்களாவர். அவர்களில் 403 பேர் இதுவரை குணமடைந்துள்ளனர்.

இதேவேளை வெளிநாட்டவர் 3 பேர் உள்ளிட்ட வெளிநாடுகளிலிருந்து வந்த 515 பேர் இதுவரை தொற்றுடன் அடை

யாளம் காணப்பட்டுள்ளனர்.

அந்தவகையில், இலங்கையில் கொரோனா வைரஸ் தொற்றியதாக அடையாளம் காணப்பட்டுள்ள 1,620 பேரில் தற்போது 809 நோயாளிகள் சிகிச்சைக்கு உட்படுத்தப்பட்டுள்ளனர். இதுவரை 801 பேர் தொற்றிலிருந்து குணமடைந்துள்ளனர். அத்துடன் 10 பேர் உயிரிழந்துள்ளனர்.

இதனிடையே மருத்துவமனைகளில் கொரோனா வைரஸ் சந்தேகத்தில் அடிப்படையில் 74 பேர் கண்காணிப்பில் வைக்கப்பட்டுள்ளனர்.

பலிகள் பாணியில் மிரட்டி தீர்வை

(முதலாம் பக்கத் தொடர்ச்சி)

- இவ்வாறு ராஜபக்ஷ அரசின் பேச்சாளரும் முன்னாள் இராஜாங்க அமைச்சருமான கெஹலிய ரம்புக்வெல தெரிவித்தார். இலங்கை அரசை மீறி சர்வதேசம் எதையும் செய்ய முடியாது எனவும் அவர் சுட்டிக்காட்டினார்.

'சர்வதேசம் எங்களைக் கைவிடாது என்று நம்புகின்றோம். தமிழருக்கு ஒரு தீர்வு கிடைப்பதை ஜனாதிபதி கோட்டாபய ராஜபக்ஷவாலும் தடுக்க முடியாது. எவராலும் தடுக்க முடியாது' என்று தமிழ்த் தேசியக் கூட்டமைப்பின் தலைவர் இரா. சம்பந்தன் பேட்டியொன்றில் நேற்று முன்தினம் தெரிவித்திருந்தார்.

இது தொடர்பில் கருத்துரைக்கும் போதே கெஹலிய ரம்புக்வெல மேற்கண்டவாறு கூறினார்.

அவர் மேலும் தெரிவித்ததாவது:-

தமிழ்த் தேசியக் கூட்டமைப்பை அரவணைத்துப் பயணிக்கவே அரசு விரும்புகின்றது. ஆனால், கூட்டமைப்பு பழைய நிலைப்பாட்டிலேயே இருக்கின்றது. அவர்கள் தங்கள் நிலைப்பாடுகளைத் தற்காலத்துக்கு ஏற்ற மாதிரி மாற்றியமைத்துக்கொள்ள வேண்டும்.

புதிய வழியைத் தேர்ந்தெடுக்க வேண்டும். அரசுடன் ஒன்றிணைந்து பயணிக்க வேண்டும். தமிழர்களின் முக்கிய பிரச்சினைகளுக்கு இந்த அரசு தீர்வு வழங்கும். ஆனால், நாட்டிலுள்ள அனைவரும் ஏற்கும் தீர்வையே வழங்குவோம். தமிழீழ விடுதலைப்புலிகளின் பாணியில் மிரட்டித் தீர்வைக் கேட்பதைக் கூட்டமைப்பின் கைவிடவேண்டும். தமிழ் மக்களுக்கு என்ன தீர்வை எப்படி எந்த வேளையில் வழங்குவது என்று அரசுக்குத் தெரியும் - என்றார்.

விவசாயிகளைக் கைது செய்தது

அந்தப் பகுதியில் தற்போது பதற்றமான சூழல் காணப்படுகின்றது.

அந்தப் பகுதியில் நெற்செய்கைக் காணி தொடர்பில் நீண்ட காலப் பிரச்சினை காணப்படும் நிலையில் அங்கு துப்பரவுப் பணியில் ஈடுபட்டிருந்த கனரக வாகனத்தையும், பிரதேசவாசிகள் சிலரையும் வனவளப் பாதுகாப்புத் திணைக்களத்தினர் கைது செய்ய முற்பட்டபோதே பதற்றமான நிலை தோன்றியுள்ளது.

ஊரடங்குவேளை

(முதலாம் பக்கத் தொடர்ச்சி)

என்பதால் இந்தக் கூட்டல் சம்பவத்தை மூடி மறைக்கும் செயற்பாடுகளில் பொலிஸ் தரப்பு ஈடுபட்டுள்ளதாகக் கூறப்படுகின்றது.

ஊரடங்கு நேரத்தில் இன்று அதி காவலவேளை கொடிகாமத்தில் உள்ள வீடொன்றுக்குள் 7 பேர் கொண்ட குழுவினர் புகுந்துள்ளனர்.

அவர்கள்தங்களைப் பொலிஸுடைய வுப் பிரிவினர் என்று அடையாளப்படுத்திக்கொண்டனர். தமது கைகளில் இருந்த கத்தி, வாள் போன்றவற்றால் வீட்டில் இருந்தவர்களை அவர்கள் தாக்கியுள்ளனர்.

இதன் பின்னர் அந்த வீட்டில் இருந்த 20 வயது மதிக்கத்தக்க இளம் யுவதியை அங்கிருந்து கடத்திச் சென்றுள்ளனர்.

இருப்பினும் இந்த யுவதி கடத்தப்பட்டு ஒரு மணித்தியாலத்தில் அருகில் உள்ள கோவிலில் வைத்து மீட்கப்பட்டார்.

கைதுசெய்து ஆட்களை ஏற்றியவாறு புறப்பட்ட வாகனத்தை பிரதேச மக்கள் ஒன்று கூடி மறித்து போராட்டத்தில் ஈடுபட்டனர். தற்போது அந்தப் பகுதியில் விசேட அதிரடிப்படையினரும், பொலிஸாரும் வரவழைக்கப்பட்டுள்ளனர்.

அந்தப் பிரதேசம் பதற்றத்துடன் தற்போது காணப்படுகின்றது.

தொண்டமானின்

(முதலாம் பக்கத் தொடர்ச்சி)

அங்கு பிரதமர் மேலும் தெரிவித்ததாவது:-

அமைச்சர் ஆறுமுகம் தொண்டமானின் இழுப்பை எண்ணி நான் வருந்துகின்றேன். அது எனக்கும் அரசுக்கும் போரிழப்பு. இறுதியாக என்னைச் சந்தித்து அவர் தோட்ட மக்களின் சம்பள அதிகரிப்பு குறித்து என்னிடம் பேசினார். கொரோனாவால் பாதிக்கப்பட்ட மக்களுக்கு கான நிவாரணம் குறித்தும் என்னிடம் பேசினார். அவர் என்னைச் சந்தித்து விட்டு போகின்றேன் என்று சொன்னாரா அல்லது போய்வருகின்றேன் என்று சொன்னாரா என்று நினைவில்லாமல் இருக்கின்றது.

அவர் கேட்ட அனைத்துக் கோரிக்கைகளையும் நான் அமைச்சரவையில் மறுநாள் முன்வைத்தேன். அரசு அதனை நிறைவேற்றும். அதேபோல் மறுநாள் இந்தியப் பிரதமர் என்னுடன் தொலைபேசியில் பேசி ஆறுமுகம் தொண்டமானின் மறைவுக்காகத் தனது ஆறுதலைத் தெரிவித்தார். அதை மக்களிடம் கூறுமாறு சொன்னார். பல தலைவர்கள் அனுதாபங்களைத் தெரிவித்தனர்.

அரசியலில் தொண்டமான்கள் குறுகிய எண்ணங்களைக் கொண்டிருக்கவில்லை. தோட்ட அபிவிருத்தி குறித்தே அவர்கள் எப்போதும் பேசினார்கள். 1949 ஆம் ஆண்டு முல்லோயா கோவிந்தன் செய்த போராட்டத்தை விட இன்றுள்ள மலையக இளைஞர்கள் புதிய அணுகுமுறையில் போராடுகின்றனர். அவர்கள் நடத்திய ஆயிரம் ரூபா சம்பள அதிகரிப்பு போராட்டம் அப்படியானது.

தொண்டமான் தமது பகுதி விகாரைகளை அகற்ற எப்போதும் கோரிய தில்லை. அதற்காக மக்களைத் தூண்டிய தில்லை. இருக்கும் விகாரைகளை அபிவிருத்தி செய்தார். அப்படியான கொள்கைகளால்தான் இலங்கை மக்களின் மனதில் அவர் இன்றும் நிற்கின்றார் - என்றார்.

அத்துடன் ஜனாதிபதி கோட்டாபய ராஜபக்ஷ அனுப்பிவைத்த இரங்கல் உரையும் இங்கு வாசிக்கப்பட்டது.

அமரர் ஆறுமுகத்தின்

(முதலாம் பக்கத் தொடர்ச்சி)

சௌமியமூர்த்தி தொண்டமான் விளையாட்டு அரங்குக்குக் கொண்டு வரப்பட்ட அமரர் ஆறுமுகம் தொண்டமானின் பூதவுடலுக்கு பெருந்திரளான மக்கள் வீதியின் இரு மருங்கிலும் சுகாதார இடைவெளியைப் பேணி நின்று மலர் தூவிகண்ணீர் மல்க அஞ்சலியை செலுத்தினர்.

இறுதி அஞ்சலி நிகழ்வில் பிரதமர் மஹிந்த ராஜபக்ஷ உள்ளிட்ட அமைச்சர்கள், முன்னாள் இராஜாங்க அமைச்சர்கள், ஸ்ரீலங்கா முஸ்லிம் காங்கிரஸின் தலைவர் ரவூப் ஹக்கீம், தமிழ்த் தேசியக் கூட்டமைப்பின் பேச்சாளர் எம்.ஏ. சுமந்திரன், தமிழ் முற்போக்குக் கூட்டணியின் இணைத்தலைவர் வி. இராஜா கிருஷ்ணன் உள்ளிட்ட முன்னாள் நாடாளுமன்ற உறுப்பினர்கள், மத்திய மாகாண முன்னாள் முதலமைச்சர் சரத் ஏக்கநாயக்க, முன்னாள் மாகாண சபை உறுப்பினர்கள், உள்ளூராட்சி சபைகளின் தலைவர்கள், உறுப்பினர்கள், நுவரெலியா மாவட்ட செயலாளர் புஸ்பகுமார, சிவனொளிபாதமலை பிரதான தேரர் மற்றும் இந்து, கிறிஸ்தவ, இஸ்லாமிய மதத்தலைவர்கள் எனப் பலரும் கலந்துகொண்டனர்.



Cardiff Metropolitan University

START YOUR STUDIES ON-LINE & MOVE TO ON - CAMPUS LATER

# MSc Strategic Marketing

## WHY STUDY WITH US?

- Internal UK University Degree
- UGC Recognised
- Complete within One Year
- Access for University Online Study Resources
- Option to Attend Convocation in UK
- Special Rate for Corporate Groups

Duration : One Year + Dissertation

APPLY NOW FOR NEW INTAKE 2020

0770 746 553 | 0769 988 377 | 0769 289 784



ICBT CAMPUS JAFFNA

580, Hospital Rd., Jaffna  
Tel : (+94) 214 777 888  
Fax : (+94) 654 777 890  
Email : jaffna@icbtcampus.edu.lk



National Business Excellence 2019 | 2018 | 2017 | 2016 Gold Award Winner Education Service Sector

www.icbt.lk

# நமது பார்வை

உண்மை - நேர்மை - பக்கம் - சாராமை

ஆசிரியர்மீடல்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## இணைப்பே நமக்கும் பாதுகாப்பு

பிரித்து ஆளுதல் - ஆட்சி முறைத் தத்துவத்தில் ஒரு சாணக் கிய மந்திரம் இது.

கடந்த இரண்டு நூற்றாண்டுகளாக இலங்கையை ஆண்ட பிரிட்டிஷ் ஆளராக இருக்கட்டும், அல்லது தென்னிலங்கை பௌத்த சிங்களப் பேரினவாத அரசுகளாக இருக்கட்டும், அவை கையாண்ட தாரக மந்திரம் இதுதான்.

தமிழர்களையும் சிங்களவர்களையும் பிரித்து வைத்தமை மூலம் தனது ஆட்சி அதிகாரத்தை உறுதிப்படுத்தும் போக்கைப் பின்பற்றியது வெள்ளையர் தேசம்.

அந்த வெள்ளையர்களிடம் இருந்து இலங்கையின் ஆட்சி அதிகாரத்தைப் பொறுப்பேற்றுக் கொண்ட சிங்களவர்களும் கூட அதே வழிவகையைத் தாமும் வகுத்துக் கொண்டனர்.

இந்தத் தீவின் சிறுபான்மையினரான சிங்களவர்களையும் தமிழர்களையும் மோதவிட்டு, அதன் மூலம் தங்கள் ஆட்சி அதிகாரத்தை உறுதிப்படுத்திக் கொண்டார்கள் அவர்கள்.

அது மாத்திரமல்ல. சிறுபான்மையினரின் பாரம்பரிய பிரதேசங்களைத் தாங்கள் கபளீகரம் செய்து, தமது பாரம்பரிய பூமி போல காட்டும் ஆக்கிரமிப்பு நடவடிக்கைக்கும் இந்தப் பிரித்து ஆளும் தந்திரத்தையே தென்னிலங்கைச் சிங்களம் வசமாகப் பயன்படுத்தியது.

குரங்கிடம் அப்பம் பங்கிடக் கொடுத்த மாதிரி, தென்னிலங்கை ஆட்சித் தரப்பு சிறுபான்மையினரின் தாயகப் பூமியைப் பங்கிடும் நடவடிக்கையில் குரங்கு போல நடந்து கொண்டது.

இந்த அநாகரிக ஆட்சி முறைமை குறிப்பாகத் தென் தமிழ்மீழ்தில் - கிழக்கு மாகாணத்தில் - நடந்தேறியிருக்கின்றது. நம் அனைவருக்குமே கண்கூடாகத் தெரியும் ஆக்கிரமிப்பு இது.

இதனை ஒட்டிய எச்சரிக்கையைத்தான் தமிழ்த் தேசிய மக்கள் முன்னணியின் மட்டக்களப்பு மாவட்ட இணைப்பாளர் தர்ம விங்கம் சுரேஷ் இப்போது முன்வைத்திருக்கின்றார்.

“வடக்கு, கிழக்கு இணைப்புக்கு முஸ்லிம்கள் ஒத்துழைக்கா விட்டால் எதிர்காலத்தில் கிழக்கிலே முஸ்லிம்களின் இருப்புக் கேள்விக்குறியாகும்” - என அவர் விடுத்திருக்கும் எச்சரிக்கை இந்த அழிப்படைவிலானதாகும்.

கிழக்கிலே தமிழ் பேசும் மக்களின் பூர்வீக இடங்களை ஆக்கிரமிப்பதற்காகவே தொல்லியல் திணைக்கள அனுசரணையுடன் விசேட ஜனாதிபதி செயலணி குழு ஒன்று உருவாக்கப்பட்டிருக்கின்றது. இது உயர்ந்த மட்டத்தில் இயங்கப் போகின்றது. ஜனாதிபதி கோட்டாபயின் வலது கரம் போல விளங்கும் பாதுகாப்புச் செயலாளர் மேஜர் ஜெனரல் (ஓய்வு) கமால் குணரட்னவின் நேரடிக்கண்காண்பில் தலைமையில் இந்தச் செயலணி செயற்படப் போகின்றமை இந்தக் குழுவின் பிரதான நோக்கம் - இலக்கு - எது என்பதைத் தெளிவுபடுத்தப் போதுமானது.

கிழக்கு மாகாணத்தைப் பொறுத்தவரை அங்கு தமிழர்களின் தேசிய சிந்தனைப் போக்கை முறியடித்து, முறிப்பதற்காக, முஸ்லிம் தரப்பை இது வரை வசமாகப் பயன்படுத்தியது தென்னிலங்கை.

முஸ்லிம்களும் நிலைமையின் தீவிரத்தை உணராமல் - தென்னிலங்கை பௌத்த, சிங்களப் பேரினவாதத்தின் உள்நோக்கங்கள், திட்டமிடப்பட்ட நகர்வுகள் குறித்துச் சிந்திகாமல் - தமிழர்களின் தாயகத் தனித்துவத்தைச் சிதறடிக்கும் பண்பாட்டு அழிப்புக் கொடுரத்துக்குத் தம்மை அறியாமலேயே துணை போயினர்.

அந்த ஆக்கிரமிப்புச் செயற்பாட்டில் முஸ்லிம்களின் உதவியுடன் தமிழர்களின் தாயகத்தைக் கபளீகரம் செய்த தென்னிலங்கை ஆட்சிப்பீடம் இப்போது முஸ்லிம்களை அப்படியே அம்போ என்று கைவிட்டுவிட்டமை மட்டுமன்றி, கிழக்கு மாகாணத்தில் அடுத்த சுற்றாக முஸ்லிம்களை ஓரம்கட்டி ஒதுக்கும் ஆக்கிரமிப்பு வேலைகளைத் தொடங்கி விட்டது.

“[கிழக்கில்] சிங்கள மக்களை மையப்படுத்தித்தான் இனித் திட்டங்களை சிங்கள அரசு மேற்கொள்ளும் தவிர, முஸ்லிம் மக்களைப் பாதுகாப்பதற்கான தனித் திட்டங்களை முன்னெடுக்காது என்பது உறுதி” எனத் தமிழ்த் தேசிய மக்கள் முன்னணி குறிப்பிட்டிருக்கின்றமை முற்றிலும் சரியான கூற்று.

இதனைக் கிழக்கில் வாழும் முஸ்லிம்கள் உணர்ந்து கொள்ள வேண்டும். கிழக்கில் முஸ்லிம் கட்சிகள் பலவற்றின் கழுவாளம் முஸ்லிம் தலைவர்களிடம் இல்லை. அவை பெரும்பாலும் அவர்களை ஆட்டுவிக்கும் மொட்டுத் தரப்பாரிடமே உள்ளன.

எனவே அந்த முஸ்லிம் கட்சிகளை மீறி கிழக்கு முஸ்லிம் மக்கள் சுயமாகச் சிந்திக்க வேண்டிய கழுவல் கட்டாயம் ஏற்பட்டிருக்கின்றது.

வடக்கும், கிழக்கும் இந்த இலங்கைத் தீவில் சிறுபான்மையினராக அடையாளப்படுத்தப்படுகின்றன தமிழர்களினதும் முஸ்லிம்களினதும் பாரம்பரிய பிரதேசங்களாகும்.

நாம் தமிழர்களும், முஸ்லிம்களும் நமது தாயகமான வடக்கிலும், கிழக்கிலும் ஒன்றுபட்டு ஒரு பெருஞ்சக்தியாக எழுந்தால் தான் சிங்கள, பௌத்த பேரினவாதம் என்ற ஆக்கிரமிப்பு அரசுகளிடமிருந்து எமது தாயகத்தைக் காப்பாற்றி மீட்டெடுக்க முடியும்.

அதற்காக ஒன்றிணைவது - வடக்கும், கிழக்கும் - தமிழர்களும் முஸ்லிம்களும் - ஐக்கியப்படுவது - காலத்தின் கட்டாயம். ஒன்றாகுவார்களா நம் தலைவர்கள்?

## அமரர் ஆறுமுகத்தின் புதவுடலுக்கு மஹிந்த உள்ளிட்ட அரசியல்வாதிகள் இறுதி அஞ்சலி



### மத்திய வங்கியை கொள்ளையிட்டோர் .....

(முதலாம் பக்கத் தொடர்ச்சி)  
ஊடகங்கள் மூலமாக அறிந்தேன். ரணில் விக்கிரமசிங்க தலைமையிலான ஐக்கிய தேசியக் கட்சியின் மத்திய செயற்குழுவே ஐக்கிய மக்கள் சக்தி எனும் கூட்டணி அமைத்துத் தேர்தலில் போட்டியிட்டும், அக்கூட்டணியின் பிரதமர் வேட்பாளராக சஜித் பிரேமதாஸவை நியமிக்கவும் அனுமதி வழங்கியது.  
இது இவ்வாறு இருக்க நேற்றுமுன்தினம் ஐக்கிய தேசியக் கட்சியின் மத்திய செயற்குழுக் கூட்டம் என சிறு குழுவினர் கூடி எம்மைக் கட்சியைவிட்டு நீக்கிவிட்டதாக அறிவித்துள்ளமை வேடிக்கையாக உள்ளது.  
ஐக்கிய தேசியக் கட்சியின் மத்திய செயற்குழு உறுப்பினர்கள் 66 பேரில் 40 பேர் ஐக்கிய மக்கள் சக்தியுடன் உள்ளனர். ஆகவே, நாம் தான் அவர்களுக்கு எதிராக ஒழுக்காற்று நடவடிக்கை எடுக்க வேண்டும்.  
நாட்டில் பல்வேறு பிரச்சினைகள் இருக்க அரசின் செயற்பாடுகளுக்கு எதிராக எந்தவொரு எதிர்ப்பையும் வெளிக்காட்டாமல் ஐக்கிய மக்கள் சக்திக்கு எதிராக ரணில் விக்கிரமசிங்க தலைமையிலான சிலர் நடவடிக்கை எடுக்க முயற்சிப்பது அவர்களுக்கும் ராஜபக்ஷக்களுக்கும் இடையில் லல் அரசியல் காணப்படுகின்றது என்பதற்குச் சிறந்த உதாரணம்.  
இந்தச் செயற்பாடுகள் மூலம் அரசின் அடா வடித்தனமான செயற்பாடுகளுக்கு எதிராக நாம் குரல் எழுப்புவதைத் தடுப்பதே ரணில்

விக்கிரமசிங்க தலைமையிலான இந்தச் சிறு குழுவின நோக்கம்.  
இன்று ஐக்கிய தேசியக் கட்சி எனக் கூறுபவர்கள் யார்? ராஜபக்ஷக்களுடன் லல் வைத்துள்ளவர்கள், மத்திய வங்கியைக் கொள்ளையடித்ததாகக் குற்றஞ்சாட்டப்பட்டவர்கள், மக்கள் ஆதரவு இல்லாமல் தேசியப் பட்டியலை நம்பி உள்ளவர்களே தாம் ஐக்கிய தேசியக் கட்சியினர் என்று உரிமை கோருகின்றார்கள்.  
ஆனால், இன்று ஐக்கிய மக்கள் சக்தியில் போடியிடும் நாம் அனைவரும் உண்மையான ஐக்கிய தேசியக் கட்சிகாரர்கள். லல் அரசியல் செய்பவர்கள் யாரும் இங்கில்லை. ஆகவே விரைவில் இவ்வளவு காலமும் லல் அரசியல் செய்து ஐக்கிய தேசியக் கட்சியை அழித்தவர்களிடம் இருந்து எமது கட்சியைப் பாதுகாத்து ஆட்சியையும் கைப்பற்றி உண்மையான ஐக்கிய தேசியக் கட்சிகாரர்களாக நாம் சிறிகொத்தவர்களுள்ளும் நாடாளுமன்றத்துக்குள்ளும் நுழைவோம் - என்றார்.

### ஊரடங்கை.....

(முதலாம் பக்கத் தொடர்ச்சி)  
பளில் ராஜபக்ஷ மேலும் கூறியுள்ளார். அதேவேளை ஜன் மாதம் 4, 5 ஆம் திகதிகளில் நாடு முழுவதும் ஊரடங்குச் சட்டம் அமுல்படுத்தப்பட்டுள்ளமை குறிப்பிடத்தக்கது.

# தொற்றால் இறந்த பெண்ணின் இறுதிச்சடங்கில் பங்கேற்ற 18 பேருக்கு கொரோனா தொற்றியது

மும்பை, மே 31  
மராட்டியத்தில் கொரோனா தொற்றால் இறந்த பெண்ணின் இறுதிச்சடங்கில் பங்கேற்ற, 18 பேருக்கு கொரோனா தொற்று பாதிப்பு கண்டறியப்பட்டுள்ளது.

மராட்டிய மாநிலத்தில் ஆள்கொல்லி கொரோனா வைரஸ் அசுர வேகத்தில் பரவி வருகிறது. இதில் நேற்று மாநிலத்தில் புதிதாக 2 ஆயிரத்து 940 பேருக்கு நோய் பாதிப்பு இருப்பது கண்டறியப்பட்டது. இதனால் மாநிலத்தில் கொரோனாவால் பாதிக்கப்பட்டவர்கள் எண்ணிக்கை 65 ஆயிரத்து 168 ஆக உயர்ந்து உள்ளது. இதேபோல நேற்று ஒரேநாளில் 99 பேர் உயிரிழந்தனர். இதுவரை மராட்டியத்தில் 2 ஆயிரத்து 197 பேர் ஆள்கொல்லி நோய்க்கு உயிரிழந்து உள்ளனர்.

இந்தநிலையில், தானே அடுத்த உலூஸ்நகர் என்ற பகுதியை சேர்ந்த 40 வயது பெண் உடல்நலக்குறைவால் உயிரிழந்தார். இறந்த பின் அந்த பெண்ணிற்கு



நடத்தப்பட்ட சோதனையில் கொரோனா தொற்று உறுதியானது. இந்நிலையில், அந்த பெண்ணின் இறுதிச்சடங்கில் தடையை மீறி 70 பேர் வரை பங்கேற்றனர் எனக் கூறப்படுகிறது.

மே 25 ஆம் திகதி பெண்ணின் உடலை வெளியே

எடுக்க கூடாது என்பது உள்ளிட்ட நிபந்தனைகளுடன் அதிகாரிகள் குடும்பத்தினிடம் சடலத்தை ஒப்படைத்துள்ளனர். ஆனால் இறுதி சடங்கு செய்வதற்காக இறந்த பெண்ணின் உடலைப் பையில் இருந்து வெளியே எடுத்தனர் எனக் கூறப்படுகிறது. தகவல் அறிந்த பொலிஸார் உடனடியாக உள்ளூர் அதிகாரிகளுக்குத் தகவல் அளித்தனர்.

இதனையடுத்து இறுதிச் சடங்கில் பங்கேற்ற நெருங்கிய உறவினர்கள் உட்பட 70 பேருக்கு நடத்தப்பட்ட பரிசோதனையில், 18 பேருக்கு தொற்று உறுதியாகியுள்ளது. தொற்று நோய்ச் சட்டத்தை மீறியதற்காக இறந்த பெண்ணின் குடும்பத்தினர் மீது வழக்குப்பதிவு செய்யப்பட்டுள்ளது.

இதே போன்று இம்மாதத் தொடக்கத்தில் கொரோனா தொற்றால் பாதிக்கப்பட்ட 50 வயதான நோயாளி ஒருவர் மரணமடைந்தார். உடலை திறந்து இறுதிச் சடங்கு செய்ததால் 20 பேருக்கு தொற்று பரவியது குறிப்பிடத்தக்கது.

இறந்தவரின் சடலத்தில் இருந்து கொரோனா தொற்று பரவுமா? என்பது குறித்து மருத்துவர்கள் விளக்கம் அளித்துள்ளனர்.

கொரோனா தொற்று பரவ பிரதான காரணமாக இருப்பது, தும்மும்போதும், இருமும்போதும் நுண்துகள்கள் சிதறி பரவுவதுதான். இறந்தவர் தும்மும்தோ, இருமுவதோ கிடையாது என்பதால் தொற்று ஏற்படாது. ஒருவர் இறந்ததும் அவரது உடலில் வைரஸ் தொற்று பல்கீப் பரவுவது நின்ற போகும்.

சடலத்தை எரிப்பதால், புதைப்பதால் தொற்று பரவாது. ஆழமான குழியை தாண்டி வைரஸ் மேலே ஏறி வராது. எரிக்கும் போது 4000 டிகிரி வெப்பத்தில் வைரஸ் உயிரோடு இருக்காது.

புகையால் கொரோனா வைரஸ் பரவாது.

தோலில் வைரஸ் துகள்கள் இருக்கலாம், அப்படி இருந்தாலும் சடலத்தை தொடாத வரையில் வைரஸ் பரவாது. வழிகாட்டுதலின்படி, இறந்தவரின் உடலை தொட அனுமதிக்கையாது, அதனைக் காரணமாகக் கொள்ளாதது குறித்து பாதுகாப்புடன் கையாள்வார்கள்.

## சீன அச்சுறுத்தலை முறியடிப்பதற்கு தயாராகின்றன இந்தியப் படைகள்!



**புதுடெல்லி, மே 31**  
ந்தியா மற்றும் சீனா இருநாடுகளும், தங்கள் எல்லையில், அதிக சக்தி கொண்ட விமானம் தாங்கி போர் கப்பல்கள், விமானங்கள், ஹெலிகொப்டர்களை இறக்கி வருகின்றன.

இந்தியாவுக்கும், சீனாவுக்கும் இடையே நீண்டகாலமாக எல்லை பிரச்சினை இருந்து வருகிறது. லடாக்கில் எல்லை பகுதியில் சீன வீரர்கள் அவ்வப்போது அத்துமீறி இந்திய பகுதிக்குள் நுழைய முயற்சிப்பதும், அவர்களை இந்திய வீரர்கள் தடுத்து நிறுத்துவதும் நடந்து வருகிறது. லடாக் மீது சீனா பல வருடங்களாக கண் வைத்து இருந்தது. தற்போது இருக்கும் கும்புநிலையை பயன்படுத்தி லடாக் மற்றும் சிக்கிமில் சீனா அத்துமீறி நினைக்கிறது.

அங்கிருக்கும் கரி குளா விமான நிலையம் அருகே சீனா விமான தளம் அமைத்துள்ளது. லடாக் அருகே தாக்குதல் நடத்தும் வகையில் சீனா இப்படி செய்துள்ளதாக கூறப்படுகிறது. அது மட்டுமின்றி சீனாவின் உளநாட்டு தயாரிப்பில் உருவான விமானங்களை வைத்து சீனா தீவிரமான பயிற்சிகளை மேற்கொண்டு வருகிறது. சீனா கண்டிப்பாக அமைதியை விரும்பவில்லை. இந்தியாவை சீண்டவே நினைக்கிறது என்கிறார்கள். அங்குள்ள பங்கோங் சோ ஏரி பகுதியில் இதேபோல் சீன வீரர்கள் கடந்த 5 மற்றும் 6 ஆம் திகதிகளில் அத்துமீறி நுழைய முயன்றதால் இருதரப்புக்கும் இடையே தள்ளுபுள்ளும், மோதலும் ஏற்பட்டது.

இதுபற்றி லடாக் தன்னாட்சி கவுன்ஸிலின் நிர்வாக கவுன்ஸிலர் கோங்சோக் ஸ்டாசின் கூறுகையில், பங்கோங் சோ பகுதியில் சீன வீரர்கள் எத்தனை பேர் ஊடுருவினார்கள் என்று சொல்வது கடினம், போர் பிங்கர், கிரீன் டாப் பகுதிகளில் அவர்கள் முகாமிட்டு இருந்தனர் எனத் தெரிவித்தார்.

லடாக் எல்லைப் பகுதியில் சீன இராணுவம் 5 ஆயிரத்துக்கும் மேற்பட்ட வீரர்களை குவித்து இருக்கிறது. மேலும் அங்குள்ள விமானப்படை தளத்திலும் தனது போர் விமானங்களை நிறுத்தி இருக்கிறது. இந்த நிலையில் சீன நாடாளுமன்றத்தில் பேசிய அந்த நாட்டின் அதிபர் ஜின்பிங், எத்தகைய போர் சூழலுக்கும் தயாராக இருக்குமாறு இராணுவ வீரர்களைக் கேட்டுக் கொண்டார். எல்லையில் சீனா படைகளை குவித்து இருப்பதும், அந்த நாட்டின் அதிபர் இவ்வாறு பேசி இருப்பதும் இந்தியாவுக்கு விடுக்கப்பட்ட அச்சுறுத்தலாகவே கருதப்படுகிறது.

இதனால் எல்லையில் பதற்றமான சூழ்நிலை ஏற்பட்டு உள்ளது. என்றாலும் பதற்றத்தை தணிப்பதற்கான தூதரக ரீதியில் முயற்சிகள் நடைபெற்று வருகின்றன என சீனா கூறி இருக்கிறது. இதேபோல் இந்திய தரப்பிலும் முயற்சிகள் மேற்கொள்ளப்படுகின்றன.

சமரச முயற்சிகள் ஒருபுறம் தீவிரமாக நடந்து வந்த போதிலும், சீனாவின் அச்சுறுத்தலை சமாளிக்க இந்தியா தயாராக இருக்கிறது. கிழக்கு லடாக்கில் உண்மையான கட்டுப்பாட்டு கோடு பகுதியில் இந்திய உராணுவமும் தனது படைகளை குவித்து வருகிறது. இராணுவத் தளபதிகளின் உயர்மட்ட குழு கூட்டத்தில் எடுக்கப்பட்ட முடிவின் படி அங்கு கூடுதல் வீரர்கள் அனுப்பப்பட்டு வருகின்றனர்.

ஆனால் சீனாவின் இந்த சின்ன சின்ன நகர்வுக்கு எல்லாம் இந்தியா பெரிய அளவில் பதிலடி கொடுத்து வருகிறது. இந்தியா ஏற்கனவே சீனாவிற்கு பதிலடி கொடுக்கும் வகையில் தீவிரமாக தயாராகிவிட்டது என்று தான் கூற வேண்டும்.



இந்தியா நேற்றுத்தான் சி - 451 எனப்படும் போர் கப்பல்களை களமிறக்கியது. இந்த கப்பல் தற்போது சீன எல்லையில் பாதுகாப்பு பணியில் ஈடுபட வில்லை, மாறாக எதிர்பக்கம் விசாகப்பட்டினம் அருகே பாதுகாப்பு பணியில் ஈடுபட்டு வருகிறது.

கிழக்கு திசையில் இந்தியாவின் பாதுகாப்பை உறுதி செய்யும் வகையில் இந்த போர் கப்பல்கள் களமிறக்கப்பட்டுள்ளன. ஏவுகணைகளை தாக்கி அழிக்கும் சிறிய ரக போர் கப்பல்கள் இவை ஆகும்.

அதேபோல் இன்னொரு பக்கம் சீனா அருகே இருக்கும் இந்திய மாநிலங்களில் நவீன ரக சின்னூக் ஹெலிகொப்டர்களை களமிறக்க இந்திய இராணுவம் முடிவு செய்துள்ளது. இதன் மூலம் எல்லையில் பாதுகாப்பு பணிகளை, ரோந்து பணிகளை செய்ய முடியும். அதன் படி முதல் கட்டமாக அசாமில் தற்போது சின்னூக் ஹெலிகொப்டர்களை இராணுவம் களமிறக்கி உள்ளது. இந்த சின்னூக் ஹெலிகொப்டர்கள் மிகவும் நவீன ரகத்தைச் சேர்ந்தவை. இதன் மூலம் அதிக எடையை எடுத்து செல்ல முடியும். மலை இருக்கும் பகுதிகள், மேடான பகுதிகளுக்கு அதிக எடை உள்ள பொருள்களை இதன் மூலம் கொண்டு செல்ல முடியும்.

இதன் மூலம் இந்திய - சீன எல்லையில் அதிக அளவில் வீரர்களை இந்தியா குவிக்க முடியும். ஒரே சின்னூக் ஹெலிகொப்டர் மூலம் பல வீரர்களை எல்லையில் குவிக்க முடியும். பெரிய அளவில் படைகளை குவிக்க இப்படி செய்து வருகிறது.

அதேபோல் இன்னொரு பக்கம் விமானப்படையும் மிக தீவிரமாக பயிற்சிகளை மேற்கொண்டு வருகிறது. தஞ்சாவூரில் இருக்கும் விமானப்படை தொடங்கி பெங்களூர், உத்தர பிரதேசம், குஜராத் எல்லையில் இருக்கும் படைகள் கூட தீவிரமாக பயிற்சிகளை மேற்கொண்டு வருகின்றன. இதனால் தான் அடிக்கடி பல்வேறு இடங்களில் சோனிக் பூம் சத்தம் கேட்கிறது.

விமானப்படை பயிற்சிதான் இதற்கு காரணம் ஆகும். முக்கியமாக சூப்பர் சோனிக் வேகத்தில் செல்ல கூட விமானங்களை இந்தியா சோதனை செய்து வருகிறது. இதனால் தான் இந்தச் சத்தம் கேட்கிறது. சீனாவின் விமானப்படை தாக்குதல்களை சமாளிக்கும் வகையில் இப்படி இந்தியா செயல்படுகிறது. அதே சமயம் இன்னொரு பக்கம் படை வீரர்களும் தீவிரமாக பயிற்சிகளை மேற்கொண்டு வருகிறார்கள்.

## இது மிகவும் கவனமாக இருக்க வேண்டிய நேரம்

பிரதமர் மோடி கூறுகின்றார்

பொருளாதாரத்தின் மிகப்பெரிய பகுதி திறக்கப்பட்டுள்ளதால் இது மிகவும் கவனமாக இருக்க வேண்டிய நேரம் என பிரதமர் மோடி வலியுறுத்தியுள்ளார்.

பிரதமர் மோடி இன்று 'மன் சி பாத்' நிகழ்ச்சி மூலம் நாட்டு மக்களுக்கு உரையாற்றினார். அப்போது பொருளாதாரம் முன்னேற்றத்திற்காக பல்வேறு நடவடிக்கைகள் எடுக்கப்பட்டுள்ளன. அதற்கான மிகப்பெரிய பகுதி திறக்கப்பட்டுள்ளது, இதனால் தற்போது மிகவும் கவனமாக இருக்க வேண்டிய நேரம் இது எனப் பிரதமர் மோடி தெரிவித்தார்.

இது குறித்து பிரதமர் மோடி கூறுகையில் "நான் கடந்த முறை பேசியபோது பயணிகள் விமான போக்குவரத்துக்கு தடைவிதிக்கப்பட்டிருந்தது. தற்போது மிகவும் முன்னெச்சரிக்கையுடன் விமான போக்குவரத்து தொடங்கப்பட்டுள்ளது. தொழில்துறையும் மிகப்பெரிய அளவில் இயல்பு நிலைக்குத் திரும்பியுள்ளது. பொருளாதாரத்தின் முக்கிய பகுதிகள் திறக்கப்பட்டுள்ளன. அதேவேளையில் நாம் மிகவும் எச்சரிக்கையாகவும், கவனமாகவும் இருக்க வேண்டியது அவசியம்." - என்றார்.

## சினிமா பட்பிடிப்பிற்கும் அனுமதியுங்கள் தமிழக முதல்வருக்கு பாரதிராஜா கமழம்

சென்னை, மே 31  
சின்னத்திரைப்பட்பிடிப்பிற்கு அனுமதி அளித்துள்ளதை போல சினிமா படபிடிப்பிற்கும் அனுமதி அளிக்க வேண்டும் என்ற கோரிக்கையை முன் வைத்து இயக்குநர் பாரதி ராஜா தமிழக முதலமைச்சருக்குக் கடிதம் எழுதியுள்ளார். இது குறித்து அவர் வெளியிட்டுள்ள கடிதத்தில் -

படிப்படியாக அன்றாட வாழ்வை மீட்டுகொண்டிருக்கும் முதலமைச்சருக்கும் பாராட்டுகள். விதிகளைத் தளர்த்தி சின்னத்திரைப்பட்பிடிப்பிற்கு அனுமதி அளித்துள்ளமை மகிழ்ச்சி அளிக்கிறது. திரையரங்குகள், விநியோகஸ்தர்கள், தொழிலாளர்கள் என அனைவரும் திணறி வருகின்றனர்.

பலர் உணவுக்கே வழியின்றி சிரமம் படுகின்றனர், முதலீடு செய்த தயாரிப்பாளர்கள் வட்டி கட்ட முடியாமல் திணறுகின்றனர். எனவே சினிமா படபிடிப்பிற்கும், அனுமதி அளிக்க வேண்டும். அரசுருக்கும் முதலமைச்சருக்கும் பாராட்டுகள். விதிகளைத் தளர்த்தி சின்னத்திரைப்பட்பிடிப்பிற்கும், அனுமதி அளிக்க வேண்டும். அரசுருக்கும் முதலமைச்சருக்கும் பாராட்டுகள். இவ்வாறு அதில் கூறியுள்ளார்.

# கறுப்பினத்தவர் கொலையை அடுத்து அமெரிக்காவில் போராட்டம் தீவிரம்



கறுப்பினத்தவர் கொலை செய்யப்பட்டமையை அடுத்து அமெரிக்காவில் போராட்டம் தீவிரமடைகிறது. போராட்டகாரர்கள் மீது கொடுமான நாய்களை ஏவியிருப்பேன் என அமெரிக்க ஜனாதிபதி டொனால்டு டிரம்ப் கூறி உள்ளார்.

அமெரிக்காவில் பொலிஸ் அதிகாரியால் கறுப்பினத் தவர் கொல்லப்பட்ட விவகாரத்தில் நடைபெற்று



வரும்போராட்டத்தில் போராட்டக்காரர்கள் மீது நாய்களை ஏவ வைத்திருப்பேன் என ஜனாதிபதி டிரம்ப் தெரிவித்துள்ளார்.

அமெரிக்காவின் மின்னப்பொலிஸ் நகரில் கறுப்பினத்தவரான ஜோர்ஜ் பிளாய்ட் என்பவர் பொலிஸ் அதிகாரியால் கொலைசெய்யப்பட்டார். இந்தவிவகாரத்தினால் பல்வேறு மாகாணங்களில் ஆர்ப்பாட்டம்

மற்றும் கலவரம் வெடித்துள்ளது.

இந்த நிலையில் கடந்த வெள்ளிக்கிழமை இரவு ஜனாதிபதி டிரம்ப்பின் உத்தியோகப்பூர்வ இல்லமான வெள்ளை மாளிகை அருகே ஆர்ப்பாட்டத்தில் ஈடுபட்ட மக்கள் மீது, மிகவும் கொடுமான நாய்களை ஏவியிருப்பேன் எனவும், அவர்களைத் துப்பாக்கி குண்டுகள் பதம் பாத்திருக்கும் எனவும் டிரம்ப் தெரிவித்துள்ளார். ஆனால் வெள்ளை மாளிகையில் பாதுகாப்பில் ஈடுபட்டிருந்த அதிகாரிகள் அதற்கான வாய்ப்பை ஏற்படுத்தவில்லை எனவும், அவர்கள் மிக சாமர்த்தியமாக ஆர்ப்பாட்டக்காரர்களை எதிர்கொண்டனர் எனவும் டிரம்ப் பாராட்டியுள்ளார்.

ஆர்ப்பாட்டக்காரர்கள் வெற்றுக் கூச்சலுடனும் முழக்கங்களும் மட்டும் எழுப்பும் நிலைக்கு தள்ளப்பட்டார்கள் எனவும் டிரம்ப் தெரிவித்துள்ளார். மின்னப்பொலிஸ் நகரில் தொடங்கிய போராட்டம் தற்போது நியூயார்க், டெட்ராய்ட், லொஸ் ஏஞ்சல்ஸ், டல்லாஸ், ஆன்டென் மற்றும் போர்ட்லேண்ட் உள்ளடங்கலான பகுதிகளுக்கு பரவி உள்ளது.

## தீவிரமடைந்துள்ள போராட்டத்தால் கூகுள் பீட்டா வெளியீடு ஒத்திவைப்பு



அமெரிக்காவில் கறுப்பின நபரின் மரணத்தை யடுத்து வெடித்துள்ள தீவிரப் போராட்டத்தால் ஆண்ட்ராய்டு 11 இயங்குதளத்தின் பீட்டா வெளியீட்டை கூகுள் நிறுவனம் ஒத்திவைத்துள்ளது.

ஜூன் 3 ஆம் தேதி ஒன்லைன் மூலம் நடக்க இருந்த அறிமுக விழாவில், புதிய இயங்குதளத்தின் அம்சங்கள் மற்றும் விவரங்களையும் இதர சாதனங்களையும் அறிமுகம் செய்வதாகக் கூகுள் தெரிவித்து இருந்தது.

இந்நிலையில், அமெரிக்காவின் பல்வேறு இடங்களில் போராட்டம் நடைபெற்று வருவதை காரணம் காட்டி ஆண்ட்ராய்டு 11 பீட்டா வெளியீட்டை ஒத்திவைத்துள்ள கூகுள் நிறுவனம், அடுத்தக்கட்ட தகவல் களை விரைவில் அறிவிப்பதாக தெரிவித்துள்ளது.

## அதிகாரியுடன் கைகுலுக்கலை தவிர்த்த அமெ. ஜனாதிபதி டிரம்ப்

அமெரிக்காவின் புளோரிடா மாகாணத்திற்கு சென்ற அதிபர் டிரம்ப் தன்னை வரவேற்க முயன்ற அதிகாரியுடன் கைகுலுக்கு தலை கொரோனா காரணமாகத் தவிர்த்த வீடியோ சமூக வலைதளத்தில் அதிகமாக பரவி வருகிறது.

டிரம்ப் சென்ற விமானம் கென்னடி விண்வெளி மையத்தில் தரை இறங்கிய போது அங்கு தயாராக நின்றிருந்த அதிகாரி ஒருவர் அவரைக் கைகுலுக்கி வரவேற்க முயன்றார். அப்போது அவருடன் கை குலுக்க முயன்ற டிரம்ப் பின்னர் தனது கையை பின்னுக்கு இழுத்து அதிகாரியின் தோளில் தட்டியபடி சென்றார். இந்த வீடியோ சமூக வலைதளத்தில் அதிகமாக பரவி வருகிறது.

கொரோனா வைரஸ் பிறருடன் கைகுலுக்குவதன் மூலம் எளிதில் பரவும் வாய்ப்புள்ளதால் அதனை தவிர்க்கவே அதிபர் டிரம்ப் இப்படி நடந்து கொண்டார்.

## ஆயுதங்களுக்கு செலவழிக்கும் தொகையை நோய்த்தடுப்பு ஆராய்ச்சிக்கு செலவிடுங்கள்

தலைவர்களிடம் போப் பிரான்சிஸ் வலியுறுத்தல்

ஆயுதங்களுக்குச் செலவழிக்கும் தொகையைக் கொரோனா போன்ற பெருந்தொற்றை தடுப்பதற்கான ஆராய்ச்சிக்குப் பயன்படுத்த வேண்டும் என்று அரசியல் தலைவர்களை போப் பிரான்சிஸ் கேட்டுக் கொண்டார்.

வாடிகன்சிட்டியில் வெளிப்புறத்தில் நேற்று நடைபெற்ற பிரார்த்தனை நிகழ்ச்சியில் அவர் கலந்து கொண்டார். சுமார் 3 மாத காலத்திற்கு பிறகு நடந்த இந்நிகழ்ச்சியில் 130க்கும் மேற்பட்டவர்கள் கலந்து கொண்டனர். அவர்களில் பெரும்பாலானவர் கொரோனா தொற்றால் பாதிக்கப்பட்டு குணமடைந்தவர்கள் ஆவர். அவர்கள் மத்தியில் உரையாற்றிய போப் பிரான்சிஸ், தேசியத் தலைவர்கள் தற்போது தொலைநோக்கு பார்வையுடன் செயல்பட வேண்டும் என்றார்.

தற்போது உதவி தேவைப்படுபவர்களுக்கு உதவ வேண்டும் என்றும், நீண்டகால பொருளாதார மற்றும்



சமூகத்தீர்வுகளை தீர்த்து வைக்க வேண்டும் என்றும் வலியுறுத்தினார். வாடிகன் தோட்டத்தில் நடைபெற்ற இந்த பிரார்த்தனை நிகழ்ச்சியில் உலகம் முழுவதும் உள்ள 50க்கும் மேற்பட்ட கத்தோலிக்க ஆலயங்களைச் சேர்ந்த பலலாயிரக்கணக்கானோர் கலந்துகொண்டனர்.

## சர்வதேச விண்வெளி மையத்தை நோக்கி அமெ. வீரர் இருவர் றொக்கெட் டிபாட்டு

விண்ணில் பாய்ந்தது ஓபால்கன் றொக்கெட்

சர்வதேச விண்வெளி மையத்திற்கு நாசாவின் இரு வீரர்கள் றூடன். அமெரிக்காவின் ஸ்பேஸ் எக்ஸ் நிறுவனத்தின் றொக்கெட் வெற்றிகரமாகச் செலுத்தப்பட்டது.

அமெரிக்காவின் விண்வெளி ஆய்வுமையமான நாசாவிலிருந்து சர்வதேச விண்வெளி மையத்திற்கு இரு வீரர்களை அனுப்பும் திட்டம் கடந்த மாதம் செயல்பாட்டுக்கு வந்தது. இதனைத் தொடர்ந்து கடந்த 23 ஆம் திகதி ஸ்பேஸ் எக்ஸ் நிறுவனத்தின் ஓபால்கன் 9 என்ற றொக்கெட் ஏவப்பட இருந்தது. ஆனால் கடைசி நேரத்தில் மோசமான வானிலை காரணமாக றொக்கெட் ஏவுவது தள்ளி வைக்கப்பட்டது.

இதையடுத்து புளோரிடாவில் உள்ள கென்னடி ஏவுதளத்தில் இருந்து நேற்று நள்ளிரவு றொக்கெட்டை மீண்டும் ஏவும் பணிகள் நடந்தன. இதையடுத்து நாசாவைச் சேர்ந்த பாப் பென்சன் மற்றும் டக் ஹர்லி ஆகியோர் றொக்கெட்டுக்கு அழைத்துச் செல்லப்பட்டனர். தொடர்ந்து பல்வேறு கட்ட பரிசோதனைகளுக்குப் பின் நள்ளிரவு 12 மணி 53 நிமிடங்களுக்கு வெண்புகையை உமிழ்ந்த படி ஓபால்கன் றொக்கெட் விண்ணில் சீறிச் சென்றது.

கடந்த 2011 ஆம் ஆண்டுக்குப் பின்னர் அமெரிக்கா தானாக விண்வெளிக்கு மனிதர்களை அனுப்புவதை நிறுத்தி வைத்திருந்தது. ஆனால் அமெரிக்க வீரர்கள் ரஷ்யாவின் சோயுஸ் விண்கலம் மூலம் சர்வதேச விண்வெளி ஆய்வு மையத்திற்குச் சென்று வந்தனர். இந்நிலையில் எலன் மாஸ்க்கின் ஸ்பேஸ் எக்ஸ் நிறுவனத்துடன் இணைந்த நாசா, அந்த நிறுவனத்தின் ராக்கெட் மூலம் விண்வெளிக்கு மனிதர்களை அனுப்பத் திட்டமிட்டது. இறுதியில் நாசாவும் தனியார் நிறுவனமான ஸ்பேஸ் எக்ஸ்ஸும் தங்களின் வரலாற்று சாதனையை நிறைவேற்றி உள்ளன. இந்தச் சாதனையை அமெரிக்க அதிபர் டிரம்ப் மற்றும் துணை அதிபர் மைக் பென்ஸ் ஆகியோர் பார்வையிட்டனர்.

## ஜி 7 மாநாட்டை செப்ரம்பருக்கு ஒத்திவைத்தார் ஜனாதிபதி டிரம்ப்

ஜூன் மாதம் 10 ஆம் திகதி நடைபெற இருந்த ஜி 7 நாடுகளின் மாநாட்டை அமெரிக்க அதிபர் டிரம்ப் செப்டம்பர் மாதத்திற்கு ஒத்திவைத்துள்ளார்.

அவர் மேலும் பல நாடுகளுக்கும் இந்த காணொலி மாநாட்டில் பங்கேற்க அழைப்பு விடுக்க உள்ளார் என வெள்ளை மாளிகை அறிவித்துள்ளது. கேப் கார்னிவாவுக்கு சென்றுவிட்டு வொஷிங்டன் திரும்பும் வழியில் செய்தியாளர்களிடம் பேசிய டிரம்ப் ஆஸ்திரேலியா, ரஷ்யா, தென்கொரியா, இந்தியா உள்ளிட்ட நாடுகளுக்கு இந்த மாநாட்டில் பங்கேற்பதற்குத் தாம் அழைப்பு விடுக்க உள்ளார் எனத் தெரிவித்தார்.

தற்போதுள்ள ஜி 7 அமைப்பு மிகவும் காலா வதியான குழுவாக உள்ளது என்றும் அப்போது டிரம்ப் குறிப்பிட்டார். அண்மையில் சீனாவுடன் வலுத்து வரும் மோதல் மற்றும் உலக சுகாதார அமைப்புடனான உறவு துண்டிப்பு போன்றவற்றால் அமெரிக்கா அதிரடி முடிவுகளை எடுத்து வரும் நிலையில் அமெரிக்காவுக்கு ஆதரவான நட்பு நாடுகளை ஜி 7 குழுவில் இணைக்க டிரம்ப் விரும்புகிறார் எனக் கூறப்படுகிறது.

# சட்டப்படியே சபையை கலைத்தார் ஜனாதிபதி

## தினேஷ் குணவர்தன விளக்கம்

கொழும்பு, மே 31

**ஜனாதிபதியால் சட்டப்படியே நாடாளுமன்றம் கலைக்கப்பட்டுள்ளது. இதே எவரும் எதிர்க்க முடியாது என வெளிவிவகார அமைச்சர் தினேஷ் குணவர்தன தெரிவித்தார்.**

ஜனாதிபதி கோட்டாபய ராஜபக்ஷ சட்டப்படியே நாடாளுமன்றத்தைக் கலைத்தார். இந்தநிலையில் பொதுத் தேர்தலுக்குப் பயந்த எதிர்ணியினர் ஜனாதிபதியின் நாடாளுமன்றக் கலைப்பு வர்த்தமானி அறிவித்தலையும், தேர்தல்கள் ஆணைக்குழு அறிவித்த தேர்தல் திகதி வர்த்தமானி அறிவித்தலையும் சவாலுக்குட்படுத்தி உயர்நீதிமன்றத்தில் மனுக்களைத் தாக்கல் செய்தனர்.

அந்த மனுக்கள் மீதான விசாரணை நிறைவுக்கு வந்துள்ளது. பெரும்பாலும் எதிர்வரும் தீங்கள் அல்லது செவ்வாய் தீர்ப்பு வரும் என்று நம்புகின்றோம்.

நாட்டின் அரசமைப்பின் பிரகாரம் நான்கரை வருடங்களின் பின்னர் நாடாளுமன்றத்தைக் கலைக்கும் முழு அதிகாரமும் ஜனாதிபதி வசமுள்ளது. தேர்தலை வைக்கும் அதிகாரம் தேர்தல்கள் ஆணைக்குழுவுக்கு இருக்கின்றது. இதனை எவரும் எதிர்க்க முடியாது.



இந்தநிலையில், உயர்நீதிமன்றத்தின் தீர்ப்பை எதிர் பார்த்துக் காத்திருக்கின்றோம் என கூறியுள்ளார்.

## அம்பாறையிலும் இன்று தொண்டாவுக்கு அஞ்சலி

அம்பாறை, மே 31

அமரர் ஆறுமுகன் தொண்டமானுக்கு அம்பாறை மாவட்டத்தில் இன்று அஞ்சலி செலுத்தப்பட்டது. கல்முனை பாண்டிருப்பு எல்லைப்பகுதியில் உள்ள ஸ்ரீ அரசடி அம்மன் ஆலயத்தின் முன்பாக இடம்பெற்றது.

அருகில் உள்ள பொதுக்கட்டத்தில் இன்று ஞாயிற்றுக்கிழமை முற்பகல் ஆறுமுகன் தொண்டமானின் உருவப்படம் வைக்கப்பட்டு மலர்மாலை அணிவிக்கப்பட்டு அஞ்சலி செலுத்தப்பட்டது.

இவ்வஞ்சலி நிகழ்வை கல்முனை பாண்டிருப்பு வாழ் இளைஞர்கள் ஏற்பாடு செய்ததுடன் இந்த அஞ்சலி நிகழ்வில் சிவ ஸ்ரீ தங்கவேல் குருக்கள், சமூக சேவகர்கள், இளைஞர்கள் எனப் பலர் கலந்து கொண்டனர்.



## கட்டுநாயக்க விமான நிலையத்திலேயே கொரோனாப் பரிசோதனை நிலையம்!



கட்டுநாயக்க சர்வதேச விமான நிலையத்தில் கொரோனாத் தொற்றை கண்டறியும் பி.சி.ஆர். பரிசோதனை மத்திய நிலையமொன்றை ஸ்தாபிப்பதற்கு தீர்மானிக்கப்பட்டுள்ளது.

கட்டுநாயக்க சர்வதேச விமான நிலையம் எதிர்வரும் ஓகஸ்ட் மாதம் முதலாம் திகதி மீளத்திறக்கப்படவுள்ளது.

இதன்போது, பி.சி.ஆர். பரிசோதனை மத்திய நிலையத்தை திறப்பதற்கு திட்டமிடப்பட்டுள்ளதாக விமான நிலையங்கள் மற்றும் விமான சேவைகள் நிறுவனத்தின் உப தலைவர் ரஜீவ் சூரியாராச்சி தெரி

வித்தார்.

இதனடிப்படையில், சுகாதார தரப்பினரின் ஆலோசனைக்கமைய விமான நிலையத்தில் தனியான பிரிவொன்று ஸ்தாபிக்கப்படவுள்ளதாகவும் அவர் குறிப்பிட்டார்.

இலங்கையில் இரண்டாவது சுற்று கொரோனா வைரஸ் பரவலை தடுப்பதற்காக ஐந்து பரிந்துரைகளை அரசு மருத்துவ அதிகாரிகள் சங்கம் விடுத்துள்ளது.

கடற்படையினர் மற்றும் வெளிநாட்டவர்களிடமிருந்து வைரஸ் சமூகத்திற்குள் பரவுவதை தடுப்பதற்காக தெளிவான திறமையான திட்டங்கள் அவசியம் என அரசு மருத்துவ அதிகாரிகள் சங்கம் தெரிவித்துள்ளது.

இதற்கமைய வெளிநாடுகளில் இருந்து அழைத்து வரப்படுபவர்கள் இலங்கைக்குள் வந்தவுடன் கொரோனா வைரஸ் சோதனையை மேற்கொள்ளுங்கள் என அரசு மருத்துவ அதிகாரிகள் சங்கம் வேண்டுகோள் விடுத்துள்ளது.

இந்நிலையிலேயே கட்டுநாயக்க சர்வதேச விமான நிலையத்தில் பி.சி.ஆர். பரிசோதனை மத்திய நிலையமொன்றை ஸ்தாபிப்பதற்கு தீர்மானிக்கப்பட்டுள்ளமை குறிப்பிடத்தக்கது.

## காலைக்கதிர்

வெட்டுக்கள்

16 லுதிரு  
உலக  
பாணலர்களுக்கு

தினம் ஒரு  
தலைப்பு



சித்திரப்போட்டி

நாளை (01/06/2020) தலைப்பு வெட்டுக்களி

ஒவ்வொரு நாளுக்குரிய தலைப்பும் முதல் நாள் மாலை யில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எமது மின்னஞ்சலுக்கு அனுப்பி வைக்க வேண்டும்.

\* சித்திரத்தினை A4 அளவுள்ள வெள்ளைத்தாளில் வரைய வேண்டும்.

\* சித்திரங்கள் வர்ணத்தில் அல்லது கருப்பு வெள்ளையாக அமையலாம்.

\* தெரிவுசெய்யப்படும் சித்திரங்கள் காலைக்கதிரின் முகப் புத்தகத்தில் பகிரப்படும்.

\* தினமும் தெரிவுசெய்யப்படும் தரமான ஒரு சித்திரம் காலைக்கதிர் புத்திரிகையில் பிரசுரமாகும்.

\* போட்டி முடிவில் பரிசுக்குரிய சித்திரங்களுக்கு பணப் பரிசீலிகள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் [kalaikkathiredu@gmail.com](mailto:kalaikkathiredu@gmail.com) எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623

# மற்றொரு தீவிரவாதத் தாக்குதல் நடக்கும் என எச்சரிக்கை விடுத்தவர் கைதாகி விசாரணையில்



## கண்டியில் பிரதமர் மஹிந்த ராஜபக்ஷ தகவல்

கண்டி, மே 31  
மற்றுமொரு தீவிரவாத தாக்குதல் நடத்தப்படலாம் என்று எச்சரிக்கை விடுத்த நபர் கைது செய்யப்பட்டு விசாரிக்கப்படுகின்றார் எனப் பிரதமர் மஹிந்த ராஜபக்ஷ தெரிவித்துள்ளார்.

பிரதமர் மஹிந்த நேற்று பிற்பகல் கண்டி தலதா மாளிகைக்கு சென்று வழிபாடுகளில் ஈடுபட்டதுடன் மல்வத்து மற்றும் அஸ்கிரிய, பீடங்களின் மாநாயக்க தேரர்களை சந்தித்து ஆசிப்பெற்றுக் கொண்டார்.

அதன் பின்னர் ஊடகங்களுக்கு கருத்து தெரிவித்த பிரதமர், உயிர்த்த ஞாயிறு தின தாக்குதல் குறித்து விரைவாக விசாரணை நடத்தி ஓரிருவரை தண்டிப்பதை விட தாக்குதல் நடத்தப்பட்டதற்கான

அடிப்படை நோக்கத்தை கண்டறிய வேண்டியது கட்டாயம் எனத் தெரிவித்தார்.

மேலும் கடந்த சில தினங்களில் முகப்புத்தகத்தில் ஒருவர் மற்றொரு தாக்குதல் நடத்தப்படலாம் என பதிவிட்டிருந்தார். அதற்கமைய அவரை கைது செய்து விசாரித்து வருவதாகவும் பிரதமர் கூறினார்.

மேலும் ஐக்கிய தேசியக் கட்சி தேர்தலை எதிர்ப்பதன் நோக்கம் தனக்கு புரியவில்லை எனவும் இது தொடர்பில் மக்கள் உண்மையை அறிவார்கள் எனவும் பிரதமர் தெரிவித்தார்.

நீதிமன்ற தீர்ப்பு கிடைத்தவுடன் தேர்தலை நடத்துவதற்கான பணிகளை தேர்தல்கள் ஆணைக்குழு முன்னெடுக்கும் எனவும், அதுவே அவர்களின் கடமையும் பொறுப்புமாகும் எனவும் குறிப்பிட்டார்.



# இறுதி நிகழ்வில் மக்கள் திரள்வு; அதனால் தொற்றுப் பரவும் ஆபத்து

மறைந்த ஆறுமுகம் தொண்டமானின் உடலுக்கு சமூகவிலகல் மற்றும் ஊரடங்கு உத்தரவுகளை மீறி ஆயிரக்கணக்கானவர்கள் அஞ்சலி செலுத்த அனுமதிக்கப்பட்டமையால் கொரோனா வைரஸ் பரவும் ஆபத்து ஏற்பட்டுள்ளதாக அதிகாரிகள் அச்சம் வெளியிட்டுள்ளனர் என ஏ.எவ்.பி. செய்தி வெளியிட்டுள்ளது. இது குறித்து ஏ.எவ்.பி. மேலும் தெரிவித்துள்ளவை வருமாறு:-  
அரசாங்க அமைச்சரும் தொழிற்சங்க தலைவருமான ஆறுமுகம் தொண்டமானிற்கு இறுதி அஞ்சலி செலுத்துவதற்கு பெருமளவு மக்கள் திரண்டிருந்தனர். கடந்த செவ்வாய்கிழமை காலமான அமைச்சரின் உடல் ஞாயிற்றுக்கிழமை தகனம் செய்யப்படவுள்ளது. தொண்டமானின் உடலை பார்வையிடுவதற்காக

பெருமளவு மக்கள் திரள்வதை தடுப்பதற்காக அதிகாரிகள் ஊரடங்கு சட்டத்தைப் பிறப்பித்துள்ளனர். அமைச்சரின் உடல் கொழும்பில் உள்ள இலங்கை தொழிலாளர் காங்கிரஸின் தலைமை அலுவலகத்தில் அஞ்சலிக்காக வைக்கப்பட்டிருந்த வேளையும் பெருமளவானவர்கள் அஞ்சலி செலுத்தினர். இறுதிசடங்குகள் காரணமாக வைரஸ் கட்டுப்படுத்துவதற்காக இதுவரை எடுக்கப்பட்ட நடவடிக்கைகள் குறித்த மக்களின் நம்பிக்கைகள் பாதிக்கப்படலாம் என அறிக்கையொன்றில் மருத்துவர்கள் குழுவொன்று தெரிவித்துள்ளது. மேலும் இதன் காரணமாக இரண்டாம் சுற்று வைரஸ் பரவல் உருவாகலாம் எனவும் அவர்கள் எச்சரித்துள்ளனர்.

இறுதிசடங்குகளில் கலந்துகொள்ளும் நபர்களின் எண்ணிக்கையை குறைக்குமாறு சுகாதார அதிகாரிகள் பொதுமக்களை கேட்டுக்கொண்டுள்ள நிலையில் - இறுதிசடங்குகளை குடும்ப உறுப்பினர்களுடன் மாத்திரம் மட்டுப்படுத்தியுள்ள நிலையில் - தொண்டமானின் உடலிற்கு பொதுமக்கள் திரண்டு அந்து அஞ்சலி செலுத்துவதற்கு அனுமதி வழங்கியுள்ளமை குறித்து மருத்துவர்கள் அதிருப்தி வெளியிட்டுள்ளனர். மக்களைக் கட்டுப்படுத்துவது கடினமாக உள்ளது. கலக்கமடைந்துள்ள ஆதரவாளர்கள் பொலிஸாரின் தடுப்புகளை உடைத்துக்கொண்டு கட்டடத்திற்குள் நுழைந்து அஞ்சலி செலுத்த முயல்கின்றனர் எனக் காவல்துறை உத்தியோகத்தர் ஒருவர் தெரிவித்துள்ளார்.

## ஆறுமுகம் தொண்டமானுக்கு முல்லைத்தீவிலும் அஞ்சலி



முல்லைத்தீவு, மே 31  
இலங்கை தொழிலாளர் காங்கிரஸின் தலைவரும் அமைச்சருமான ஆறுமுகம் தொண்டமானுக்கு முல்லைத்தீவு மாவட்டத்திலும் அஞ்சலி நிகழ்வு நேற்று மாலை இடம்பெற்றது. அண்மையில் சுகாயீனம் காரணமாக உயிரிழந்த அமைச்சர் ஆறுமுகம் தொண்டமானுக்கு பல்வேறு பகுதிகளிலும் அஞ்சலி நிகழ்வுகள் இடம்பெற்று வரும் நிலையில் முல்லைத்தீவு மாவட்டத்தின் தேவிபுரம் வள்ளிபுனம் கிராமத்தைச் சேர்ந்த மக்கள் தொண்டமானுக்கு அஞ்சலி செய்தினர். இந்த நிகழ்வை அந்தப் பகுதிகளை சேர்ந்த இலங்கைத் தமிழரசுக்கட்சியினர் ஏற்பாடு செய்திருந்தனர். சமூக செயற்பாட்டாளர் தம்பையா யோகேஸ்வரன் தலைமையில் இடம்பெற்ற இந்த நிகழ்வில் அகில இலங்கை சமாதான நீதவான் மாதவராசா, யொதுமக்கள் உள்ளிட்ட பலர் கலந்துகொண்டு அமைச்சர் ஆறுமுகம் தொண்டமானுக்கு கடர் ஏற்றி மலர் தூவி அஞ்சலி செலுத்தினர்.

## ஊடகவியலாளர் நடேசனின் நினைவேந்தல் இன்று யாழ்ப்பிணியில்



டிக்கப்பட்டது. யாழ்ப்பிணியில் உள்ள அமையத்தின் ஏற்பாட்டில் இன்று முற்பகல் 11.30 மணிக்கு இந்த நிகழ்வு ஆரம்பமானது. நிகழ்வில் யாழ்ப்பிணியில் உள்ள ஊடகவியலாளர்கள், கலந்துகொண்டுகூடேற்றி மலர் அஞ்சலி செலுத்தினர். ஊடகவியலாளரான ஜயாத்துரை நடேசன் கடந்த 2004ஆம் ஆண்டு மே 31ஆம் திகதி மட்டக்களப்பில் சுட்டுப் படுகொலை செய்யப்பட்டார். இதேவேளை, யாழ்ப்பிணியில் உள்ள ஊடகவியலாளர்கள் பொலிஸார் சீருடையிலும், சிவில் உடையிலும் குவிக்கப்பட்டிருந்ததுடன் பொலிஸ் அதிகாரியொருவரும் சிவில் உடையில் வந்த ஒருவரும் ஊடக அமையத்துக்குள் வந்து ஊடகவியலாளர் ஒருவரிடம் நிகழ்வு தொடர்பில் கேட்டறிந்து விவரங்களைப் பதிவு செய்து சென்றுள்ளனர்.

யாழ்ப்பிணியில், மே 31 மட்டக்களப்பில் படுகொலை செய்யப்பட்ட ஊடகவியலாளர் ஜயாத்துரை நடேசனின் 16ஆம் ஆண்டு நினைவேந்தல் நிகழ்வு இன்று யாழ்ப்பிணியில் அனுஷ்டிக்கப்பட்டது.

## மட்டக்களப்பிலும் அஞ்சலி

மட்டக்களப்பு, மே 31  
நாட்டுப்பற்றாளர் மட்டக்களப்பு ஜயாத்துரை நடேசன் அவர்களின் 16ஆம் ஆண்டு நினைவு நிகழ்வு இன்று மட்டக்களப்பு ஊடக அமையத்தில் அதன் தலைவர் வ.கிருஷ்ணகுமார் தலைமையில் இடம்பெற்றது. மட்டக்களப்பு மாவட்ட முன்னாள் நாடாளுமன்ற உறுப்பினரும் இலங்கைத் தமிழரசுக் கட்சியின் பட்டிரூபு தொகுதித் தலைவரும், சிரேஷ்ட ஊடகவியலாளருமான பா.அரியநேத்திரன் பொதுச்சுடரை ஏற்றினார். மட்டக்களப்பு மாவட்ட ஊடகவியலாளர்கள் பலரும் கலந்துகொண்டு தீபங்களை ஏற்றி மலர் அஞ்சலி செலுத்தினர்.



# தொண்டமானுக்கு நாமல் இறுதியஞ்சலி

கொழும்பு, மே 31

மறைந்த அமைச்சர் ஆறுமுகம் தொண்டமானுக்கு முன்னாள் நாடாளுமன்ற உறுப்பினர் நாமல் ராஜபக்ஷ தனது இறுதி அஞ்சலியை செலுத்தினார்.

கடந்த 26 ஆம் திகதி உயிர்நீத்த அன்னாரது பூதவுடல் இன்று கொட்டகலை சி.எல்.எவ். வளாகத்தில் அஞ்சிக்காக வைக்கப்பட்டது.

அதனைத் தொடர்ந்து, இறுதிக்கிரியைகள் நடைபெறவிருந்த நிலையில், முன்னாள் நாடாளுமன்ற உறுப்பினர் நாமல் ராஜபக்ஷ சி.எல்.எவ். வளாகத்திற்குச் சென்று தமது இறுதி அஞ்சலியைச் செலுத்தினார்.

அத்தோடு, அன்னாரது பிரிவால் துயருற்றிருக்கும் குடும்பத்தாருக்கு தனது ஆழ்ந்த இரங்கலையும் தெரிவித்தார்.



# சுகாஷ் குறித்து அவதூறுச் செய்தி; சட்டத்தரணிகள் சங்கம் கண்டனம்

யாழ்ப்பாணம், மே 31  
சட்டத்தரணி கனகரட்ணம் சுகாஷ் தொடர்பில் சமூக வலைத்தளங்களில் பகிரப்படும் தகவல் தொடர்பில் கண்டனம் வெளியிட்டுள்ள மல்லாகம் சட்டத்தரணிகள் சங்கம், உறுதிப்படுத்தப்படாத தகவல்கள் சமூக வலைத்தளங்களில் வெளி வருவது குறித்தும் கவலை வெளியிட்டுள்ளது.

மல்லாகம் சட்டத்தரணி ஒருவர், தனது கட்சிக்காரரிடம் நீதிமன்றில் சொந்தப் பிணைக்கு பணம் கட்டவேண்டும் என்று தெரிவித்து மேலதிகமாகப் பணம் அற விடு செய்தார் என்ற விவகாரம் தொடர்பில் நீதிமன்றினால் மல்லாகம் சட்டத்தரணிகள் சங்கத்தின் கவனத்துக்கு கொண்டு வரப்பட்டது.

அந்த விவகாரத்தில் மல்லாகம் சட்டத்தரணிகள் சங்கத்தின் செயலாளர் க.சுகாஷ் மீது குற்றம் சுமத்தி சமூக வலைத்தளங்களில் தனிநபர்களால் கருத்துக்கள் வெளியிடப்பட்டு வந்தன. அது தொடர்பில் தன் மீது அவதூறு பரப்பப்படுவதாகச் சட்டத்தரணி க.சுகாஷ், வட்டுக்கோட்டை பொலிஸ் நிலையத்தில் முறைப்பாடு செய்திருந்தார்.

இந்த நிலையில் மல்லாகம் சட்டத்தரணிகள் சங்கம் கடந்த வெள்ளிக்கிழமை கூடி எடுத்த தீர்மானத்துக்கு அமைய அதன் தலைவர் சட்டத்தரணி சோமசுந்தரம் தேவராஜா அறிக்கை ஒன்றை இன்று வெளியிட்டுள்ளார்.

அதில் தெரிவிக்கப்பட்டுள்ளதாவது;

சமூகவலைத்தளங்களில் 28.05.2020 திகதி எமது சங்கத்தின் செயலாளர் கனகரட்ணம் சுகாஷ் தொடர்பில் வெளி வந்த உறுதிப்படுத்தப்படாத செய்தி தொடர்பில் மல்லாகம் சட்டத்தரணிகள் கண்டனத்தைத் தெரிவிப்பதோடு, இவ்வாறு உறுதிப்படுத்தப்படாத தகவல்கள் சமூக வலைத்தளங்களில் வெளிவருவது தொடர்பிலும் சங்கம் கவலை கொள்கிறது.

எந்தவொரு சட்டத்தரணியினது பெயர் குறிப்பிடும் எந்தவொரு முறைப்பாடும் மல்லாகம் சட்டத்தரணிகள் சங்கத்துக்கு இதுவரை கிடைக்காத நிலையிலும் இவ்வாறான உறுதிப்படுத்தப்படாத தகவல்கள் சமூக வலைத்தளங்களில் வெளியிடுவது கவலையானதும் கண்டித்தக்கதுமான செயலாகும்.

மேற்படி உறுதிப்படுத்தப்படாத செய்தி தொடர்பான விடயப்பொருள் தொடர்பில் மல்லாகம் சட்டத்தரணிகள் சங்கத்தினால் ஆழமாக ஆராய்வதற்கு முடிவெடுக்கப்பட்டுள்ளதோடு, அவ்வாறான ஏதேனும் விடயம் வெளிப்பட்டால் எமது சங்கம் அது தொடர்பில் காத்திரமான நடவடிக்கையை எடுப்பதற்கு தயாராகவுள்ளது என்பதையும் தெரிவித்துக்கொள்கின்றது - என்றுள்ளது.

# IPS பிரத்தியேக/ குழு வகுப்புகள்

G.C.E(O/L), (A/L) - 2020 பரீட்சைகளிற்கு  
தோற்றும் மாணவர்களுக்கான

Online Zoom Class

★ ICT  
★ English



ஆரம்பம் - 01 - 06 - 2020

- ★ Medium - Tamil & English
- ★ Online Zoom Class
- ★ Revision - Past paper & Model Papers

Note:-

2020ஆம் ஆண்டு க.பொ.த (சா/த), (உ/த) பரீட்சைகளிற்கு தோற்றும் மாணவர்கள் இலவசமாக Zoom வகுப்புகளில் கலந்து கொள்ளமுடியும்.

ஆர்வமுடைய மாணவர்கள் பெயர், பாடப்பிரிவு விவரங்களை 076 685 2529 தொலைபேசி இலக்கத்திற்கு அனுப்பி Sms / Viber / WhatsApp ஊடாக இணைந்து கொள்ளமுடியும்.

# மலக் குழியில் விழுந்து மாணவி உயிரிழப்பு

கம்பஹா, மே 31  
கம்பஹா - தெல்கொட இசுங்கிலிகந்த பிரதேசத்தில் மலசலக் குழியில் விழுந்து 14வயது பாடசாலை மாணவி ஒருவர் உயிரிழந்த சம்பவம் நேற்று மாலை இடம்பெற்றிருக்கின்றது.

எம்பருவலு வகுப்பிலுள்ள பாடசாலையில் 7 ஆம்

தரத்தில் பயின்ற தக்சிலா தினாவி என்கிற மாணவியே, இவ்வாறு உயிரிழந்திருப்பதாக மீகங்கவத்த பொலிஸார் தெரிவிக்கின்றனர்.

இந்த மலசலக் கூடத்தை மூடியிருந்த கொங்கனீட் வெடித்ததினால் இந்த அனர்த்தம் ஏற்பட்டிருக்கின்றது.

# வாகனேரி கிராமத்தவர்களை தாக்கியோர் விளக்கமறியலில்

மட்டக்களப்பு கிரான் பிரதேச செயலாளர் பிரிவினாவுள்ள வாகனேரி கிராமத்தில் பொது மக்கள் மீது மண் கொள்ளையர்கள் மேற்கொண்ட தாக்குதல் தொடர்பில் கைது செய்யப்பட்ட சந்தேகநபர்களை எதிர் வரும் 11 ஆம் திகதி வரை விளக்கமறியலில் வைக்குமாறு வாழைச்சேனை மாவட்ட நீதவான் எம்.பஷில் உத்தரவு பிறப்பித்துள்ளார்.

இந்த நபர்கள் பொலிஸ் நிலையத்தில் சரணடையாமல் காட்டில் மறைந்திருந்த வேளை நேற்று மாலைகைது செய்யப்பட்டனர் எனப்பொலிஸார் தெரிவித்தனர். இதன் போது 9 நபர்கள் கைது செய்

யப்பட்டனர். பொலிஸார் இவர்களை இன்று நீதிவான் முன்னிலையில் ஆஜர்படுத்தியபோது இவ் உத்தரவை நீதிவான் வழங்கியிருந்தார்.

கடந்த 29 ஆம் திகதி இவர்கள் வாகனேரிப் பிரதேசவாசிகள் மீது பொல்லு, சவள் கொண்டு தாக்குதல் மேற்கொண்டிருந்தனர். இதனால் ஒரு பெண் உட்பட மூவர் வைத்தியசாலையில் அனுமதிக்கப்பட்டிருந்தனர்.

பிரதேசத்தில் தொடர்ச்சியாக இடம்பெற்று வரும் மண் அகழ்வினைத் தடுக்க முற்பட்டவர்கள் மீதே இத்தாக்குதல் மேற்கொள்ளப்பட்டிருந்தமை குறிப்பிடத்தக்கது.

# நண்பர்கள்

நான் புது நண்பர்களை அறிமுகமாகி  
நட்புக்கொள்ள ஆவலாக இருக்கிறேன்

MOHAMED IRFAN  
077 9674910

## ஓட்டோவை பந்தாடிய யானை; தந்தையும், மகளும் படுகாயம்!

வவுனியா, மே 31 99 வீதி புனாவ பகுதியில் பயணித்த ஓட்டோ மீது வீதிக்கு வந்த யானை தாக்குதல் நடத்தியதால் தந்தையும், மகளும் காயமடைந்து மதவாச்சி வைத்தியசாலையில் அனுமதிக்கப்பட்டுள்ளனர். நேற்று மாலை 6 மணி யளவில் இந்தச் சம்பவம் இடம் பெற்றது.

99வீதி, புனாவபாடசாலைக்கு அருகில் வீதியில் ஓட்டோ ஒன்று பயணித்துக்கொண்டிருந்தபோது

அந்தப் பகுதி காட்டில் இருந்து வீதிக்கு வந்த யானை ஓட்டோவைத் தாக்கிவிட்டு அங்கிருந்து சென்றது.

இதன்போது ஓட்டோவில் பயணித்த தந்தையும், மகளும் படுகாயமடைந்த நிலையில் மதவாச்சி வைத்தியசாலையில் சிகிச்சைக்காக அனுமதிக்கப்பட்டுள்ளனர்.

இதுதொடர்பில் புனாவபாலி ஸார் விசாரணைகளை முன்னெடுத்துள்ளனர்.



## மீன்பிடி அமைச்சருக்கு எதிராக போராடுவோம்

அட்டாளைச்சேனையில் மீனவர்கள் தெரிவிப்பு



மட்டக்களப்பு, மே 31 எமது தொழிலை இலகுவடுத்தும் வகையில் கடற்கரையோரமாக நிர்மாணிக்கப்பட இருந்த வீதியை இடைநிறுத்திய தரப்பினர் மீண்டும் அவ் வீதியை பூரணமாகச் செய்ப்பமிட்டு உதவ வேண்டும் எனவும், அவ்வாறு வீதியை மீண்டும் அமைக்காவிட்டால் போராட்டம் ஒன்றை முன்னெடுக்கவுள்ளதாகவும் பாதிக்கப்பட்ட அட்டாளைச்சேனை மீனவர்கள் குறிப்பிட்டனர்.

அம்பாறை மாவட்டம் அட்டாளைச்சேனை கோணாவத்தை - 8 பகுதியில் வசிக்கின்ற சுமார் 55 படகுகளைக் கொண்ட மீனவ குடும்பங்கள் கடந்த பல வருடங்களாகச் சிரமங்களுக்கு மத்தியில் கடற்கொழிலில் ஈடுபட்டு வந்தனர்.

இங்கு பிடிக்கப்படும் மீன்களை இலகுவாக சந்தைப்படுத்தவும் படகுகளுக்கான எளிப்பொருள் உள்ளிட்ட இதர பொருட்களைக் கொண்டு செல்வதற்கும் சீரான வீதி இன்மையினால் இவர்கள் சிரமங்களை எதிர்கொண்டு வருகின்றனர்.

இவ்விடயம் தொடர்பாக சம்பந்தப்பட்ட அனைத்து தரப்பினரையும் சந்தித்து கடிதம் ஊடாக தமது பிரச்சினைகளை முன்வைத்தபோதிலும் செயலுரு பெறாமையினால் அப்பகுதி விளையாட்டுக் கழகம் ஒன்றின் உதவியுடனும் தனவந்தர் ஒருவரது பூரண சம்மதத்துடனும்

இந்த வீதியைத் தற்காலிகமாக அமைக்க முடிவு செய்தனர்.

இதனடிப்படையில் கடந்த சனிக்கிழமை அப்பகுதியில் கிறவலை முதற்கட்டமாகக் கொட்டி தமக்கு தேவையான வீதியை ஆரம்பித்தவேளை சில அரடியல் தரப்பினரின் தூண்டுதல் காரணமாக அது தடைப்பட்டுள்ளதாக அவர்கள் ஊடகங்களிடம் குறிப்பிட்டனர்.

அத்துடன் பிடிக்கப்படும் மீன்களைக் கரைக்கு கொண்டு வந்து விற்பனை செய்வதற்கு கடற்கரையில் இருந்து சுமார் 300 மீற்றர் தொலைவில் கட்டத்திற்கு கால்நடையாக தினமும் வருவதாக அவர்கள் குற்றஞ் சுமத்துக்கின்றனர்.

எனவே சம்பந்தப்பட்ட உரிய தரப்பினர் இவ் வீதியை உரிய கவனம் எடுத்து விரைவாக அமைத்து தருமாறு பாதிக்கப்பட்ட மீனவர்கள் வேண்டுகோள் விடுத்துள்ளனர்.

## யாழ்.பல்கலைக்கழகக் கலைப்பீட மாணவர் ஒன்றியம் மக்களுக்கு உதவி



யாழ்ப்பாணம், மே 31 கொரோனா பரவலை அடுத்து நடமுறைப்படுத்தப்பட்ட ஊரடங்குச் சட்டத்தால் பாதிக்கப்பட்ட மக்களுக்கு உதவி செய்வதற்கு யாழ். பல்கலைக்கழக கலைப்பீட மாணவர் ஒன்றியம் புதிய முயற்சி ஒன்றை முன்னெடுத்து அதில் வெற்றியும் கண்டுள்ளது. இந்த மாணவர்களின் புதிய முயற்சியால் ஊரடங்கால் பாதிக்கப்பட்ட மக்களுக்கு உதவிகள் கிடைத்ததுடன், தரிசு நிலங்களில் விவசாயம் செய்வோம் என்ற முன்னுதாரணச் செயற்பாட்டையும் செய்து காட்டியுள்ளனர்.

நாட்டில் கொரோனா வைரஸ் தொற்று பரவல் காரணமாக ஊரடங்குச் சட்டம் அமுல்படுத்தப்பட்டு அனைத்துச் செயற்பாடுகளும் முடக்கப்பட்டன. இதனால் பல குடும்பங்கள் வருமானங்களை இழந்து வறுமைக்குள் தள்ளப்பட்டன.

வருமானம் இழந்த குடும்பங்களுக்கான உலர் உணவுகளை வழங்கும் நடவடிக்கைகளை மாணவர் ஒன்றியம் கடந்த சில வாரங்களுக்கு முன்னர் முன்னெடுத்திருந்தது.

இந்நிலையில் வறுமையில் வாடுபவர்களுக்கு உதவி செய்வதற்கான புதிய முயற்சி ஒன்றை எடுத்து, அந்த முயற்சியை இளைஞர்கள் மத்தியில் முன்னுதாரணமாகக் காட்டுவதற்கு கலைப்பீட மாணவர் ஒன்றியத்தால் சில நடவடிக்கைகள் முன்னெடுக்கப்பட்டு வருகின்றன.

இதன் ஒரு அங்கமாக யாழ்.பல்கலைக்கழக கலைப்பீட மாணவர் ஒன்றியத்தினால் கீரிமலை

பகுதியில் காணப்பட்ட 10 பரப்பு தரிசு நிலத்தினை மேம்படுத்தி அதில் விவசாயச் செய்கையினை முன்னெடுத்து வந்தனர்.

அங்குப் பயிரிடப்பட்ட மிளகாய், கீரை, கரட், பூசணி போன்ற மரக்கறிகள் நேற்று அறுவடை செய்யப்பட்டன. இவ்வாறு அறுவடை செய்யப்பட்ட மரக்கறிகள் அனைத்தும் ஊர்காவற்றுறையில் பாதிக்கப்பட்ட 150 குடும்பங்களுக்கு வழங்கப்பட்டன.

## வாழைச்சேனை கடதாசி ஆலையில் பரீட்சார்த்த உற்பத்திகள் ஆரம்பம்

கடந்தநல்லாட்சி அரசாங்கத்தினால் மூடப்பட்ட கிழக்கு மாகாணத்தின் பாரிய தொழிற்சாலையான வாழைச்சேனை கடதாசி ஆலையில் ஜனாதிபதி கோட்பாபாயாவின் ஆட்சியில் பரீட்சார்த்த நடவடிக்கைகள் ஆரம்பிப்பட்டுள்ளன என அமைச்சர் விமல் விரவன்ஸ் தெரிவித்தார்.

பல வருடங்களாக மூடப்பட்டிருந்த வாழைச்சேனை கடதாசி ஆலையில் நேற்று பரீட்சார்த்த நடவடிக்கையாக அட்டை தயாரிக்கும் இயந்திரத்தை இயங்க வைக்கும் நிகழ்வு ஆரம்பித்தது. நிகழ்வில் கலந்து கொண்டதன் பின்னர் ஊடகவியலாளர்களுக்கு கருத்து தெரிவிக்கும் போதே அமைச்சர் மேற்சொன்னவாறு தெரிவித்தார்.

கடந்த நல்லாட்சி அரசாங்கத்தில் கைத்தொழில் அமைச்சராக இருந்த ரிபாத்தியுனிபம் இந்த ஆலையை

மீண்டும் இயங்க வைப்பதற்கு கடதாசி ஆலையின் ஊழியர்கள் பல தடவைகள் முயற்சிகள் மேற்கொண்டும் அது பலன் இல்லாமல் போயிற்று. தற்போதைய அரசாங்கத்தின் முயற்சியினால் இப்போது பரீட்சார்த்த வேலைகள் ஆரம்பிக்கப்பட்டுள்ளன. இதன் தொடராக கடதாசி ஆலை முழுமையாக இயக்கப்படவுள்ளது. வேலைவாய்ப்புக்களும் வழங்கப்படவுள்ளன எனத் தெரிவித்தார்.

இந்நிகழ்வில் முன்னாள் நாடாளுமன்ற உறுப்பினர் எஸ்.வியாழேந்திரன், கடதாசி ஆலையின் தலைவர் விமல் ரூபசிங்க, அமைச்சின் உயர் அதிகாரிகள், வாழைச்சேனை கடதாசி ஆலையின் பதில் முகாமையாளர் எஸ்.அம்பிகாவதி உள்ளிட்ட பலர் பலந்து கொண்டனர்.

**சர்வதேச விமான மே உதவியாளர் நாள் 31**

**சர்வதேச விமான உதவியாளர் நாள்**

**மே 31 இன்று, விமானப் பணியாளர்கள் சர்வதேச விமான உதவியாளர் தினத்தை கொண்டாடுகிறார்கள்.**

**அவர்கள் பயணிகளின் சேகரியம் மற்றும் பாதுகாப்பை உறுதிசெய்ய எவ்வளவு அற்பணிப்புடன் சேவை செய்கின்றனர் என்பதை அங்கீகரிக்கும் நாளாகவும் இது அமைகின்றது.**